



НП бр.261/18  
12.03.2018 год.  
Скопје

РЕПУБЛИКА МАКЕДОНИЈА  
СОБРАНИЕ  
НА РЕПУБЛИКА МАКЕДОНИЈА СКОПЈЕ

Примено: 20. 03. 2018			
Орг. единица	Ед.	Година	Вредност
08	2069	11	

До  
Собрание на Република Македонија  
- г-дин Талат Џафери, претседател

ул., „11 Октомври“ бб  
Скопје

**ПРЕДМЕТ: Барање за автентично толкување на член 11 од Законот  
за основното образование**

Народниот правобранител согласно член 175 од Деловникот на Собранието на Република Македонија, поднесува барање за давање на автентично толкување на член 11 од Законот за основното образование („Службен весник на РМ“ бр. 103/08, 33/10, 116/10, 156/10, 18/11, 42/11, 51/11, 6/12, 100/12, 24/13, 41/14, 116/14, 135/14, 10/15, 98/2015, 145/2015, 30/2016, 127/2016 и 67/17).

Конкретно, во членот 11 од Законот за основното образование (во натамошниот текст: Законот), предвидено е дека во основното училиште се забранува политичко и верско организирање и дејствување, како и истакнување на партиски и верски обележја.

Притоа, во одредбите од Законот, освен горенаведеното, не е прецизирано што се подразбира под изразот „политичко и верско организирање и дејствување, како и истакнување на партиски и верски обележја“.

Потребата од давање на автентично толкување произлегува во врска со примената на оваа одредба од Законот, во работењето на Народниот правобранител и е со цел да се утврди значењето на изразот „политичко и верско организирање и дејствување, како и истакнување на партиски и верски обележја“, односно дали носење на шамија на работно место може да се подведе под овој израз.

Имено, во канцеларијата на Народниот правобранител формиран е предмет по поднесена претставка од граѓанин од Штип во која се наведува дека од страна на директорот на ООУ „Крсте Петков Мисирков“ во Радовиш на неговата сопруга која е вработена како одделенска наставничка во второ одделение и било укажано поради носењето шамија на работно место, што според подносителот на

претставката претставува дискриминација по верска основа.

Во претставката се наведува дека на 22.01.2018 година сопругата на подносителот склучила Договор за работа на неопределено време во ова основно училиште, а од страна на директорката на училиштето и било укажано на Кодексот на однесување и облекување на наставниот кадар, како и на членот 11 од Законот за основното образование со кој е предвидено дека во основното училиште се забранува политичко и верско организирање и дејствување, како и истакнување на партиски и верски обележја.

Вработената одделенска наставничка смета дека носењето шамија на работно место не е верско организирање и дејствување, ниту пак претставува истакнување на верско обележје, кое мислење го дели и Народниот правобранител.

Народниот правобранител побара мислење од ресорното Министерство кое е предлагач на Законот за основното образование во врска со значењето на членот 11 од Законот.

Министерството за образование и наука со Одговор Бр.12-1611/4 од 28.02.2018 година, се иззема од било какво толкување или давање на мислење, повикувајќи се на член 68 став 1 алинеја 2 од Уставот на Република Македонија според кој надлежност за давање на автентично токување на законите во Република Македонија има Собранието на Република Македонија.

Народниот правобранител при предметното постапување во предвид го има домашното законодавство, но и праксата на меѓународните судови од Луксембург и Стразбург кои судат согласно меѓународните стандарди и воспоставена пракса и е на мислење дека автентичното толкување од страна на Собранието на Република Македонија има клучна улога во разрешување на оваа предметна работа, со оглед на тоа што се работи за право утврдено со Уставот на Република Македонија односно правото на верско уверување на граѓаните.

Со оглед на изнесеното, Народниот правобранител цени дека има потреба од автентично толкување на членот 11 од Законот за основното образование, се со цел заштита на уставните и законските права на подносителката на претставката и соодветно постапување по евентуални други претставки од ваков карактер и затоа го поднесува ова барање.

М.П./ВБМ

НАРОДЕН ПРАВОБРАНИТЕЛ  
Ицет Мемети

